



www.musavat.com

MUSAVAT

Xəbər

Mingəçevirdə
zavodda
partlayış -
2 yaralı

yazısı səh.14-də

Qurucusu: Rauf Arifoğlu Gündəlik qəzet 27 fevral 2018-ci il Çərşənbə axşamı № 46 (6935) Qiyməti 60 qəpik

Gündəm

Xocalı soyqırımının 26-cı anımı



"Ana harayı"
abidəsi önündə
izdiham
yaşandı

yazısı səh.3-də

Milli qəhrəmanlar ilham Əliyevi dəstəklədi

yazısı səh.5-də

Həbsdəki generaldan Eldar Mahmudova və Hilal Əsədova yeni ittihamlar

yazısı səh.2-də

Politoloqdan Asiya Birliyi təklifi - şərtlər, səbəblər və...

yazısı səh.7-də

Dünyanın nəhəng neft ölkələri toqquşur: Rusiya və Səudiyyə ABŞ-a qarşı

yazısı səh.9-də

İslam cəsədin yandırılmasını qadağan edir, çünki...

yazısı səh.10-də

Azərbaycanın antiişğal doktrinası - Ermənistan bölgənin "zibilliyi" nə sıxışdırılır

yazısı səh.11-də

AMEA-nın Zoologiya İnstitutunda direktorla işçilər arasında qalmaqal - kim haqlıdır....

yazısı səh.15-də

Bazar fırıldaqları İran xurması, "Tac" konservlərinə də çatdı - çəkiddə kələk gəlir

yazısı səh.14-də

Bakı Dəniz Vağzalının ərazisində avtomatlı şəxs yaxalandı

yazısı səh.14-də

İRƏVANIN SON SEÇİMİ, BAKININ AVANTAJI, AĞ EVİN PLANI...

Regionda Rusiyanın şəriksiz dominantlığı başa çatır? ABŞ status-kvonu dəyişir - kritik gözlənti; ekspertlərdən maraqlı şərh, etiraf və proqnozlar...



yazısı səh.8-də

Hakimiyyət siyasi məhbus məsələsini qapadır - iddia


"Bir dəfə siyasi məhbusları azad edib Avropa Şurasına daxil olduq, indi də addım atıb Avropa İttifaqı ilə saziş imzalayacağımıza inanıram"

yazısı səh.6-də



Siyavuş Novruzov:
"Müxalifət
hava proqnozu
ilə işləyir"

yazısı səh.4-də



Türkməneli Partiyasının
sədri Riyaz Sarıkahya:
"Hədəfimiz İraqda
Türkməneli
muxtariyyətinin
qurulmasıdır"

yazısı səh.12-də



Bəxtiyar
Hacıyev Kim
Çenin ölkəsində
gördüklərindən
danışdı

yazısı səh.10-də

Xocalı soyqırımının 26-cı ildönümü münasibətilə ölkə əhalisi Xətai rayonunda yerləşən "Ana harayı" abidəsini ziyarət edib. İlk olaraq abidəni prezident İlham Əliyev ziyarət edib, abidənin önünə əklil qoydu. Birinci vitse-prezident Mehriban Əliyeva, baş nazir Artur Rəzizadə, Milli Məclisin sədri Oqtay Əsədov, Prezident Administrasiyasının rəhbəri Ramiz Mehdiyev abidənin önünə gül dəstələri düzdülər.

əl çəkməyib, onların da qulağını, burnunu kəşmişdilər. Ratsiyadan hələ fevralın 14-də eşitmişdik ki, ermənilər hücumu hazırlayırlar. Artıq 25-dən 26-na keçən gecə ağır artilleriyadan rayonu atəşə tutdular. Xocalıda qalıb, çıxıb gələ bilməyib ölənlər də çox oldu. Onla-

bəzi meyitləri sonradan tapdıq. Bu insanların çoxunu iri çaplı silahlardan atılan atəşlə vurmuşdular. Eləsi vardı qolu, ayağı, bəzilərinin başı yox idi. Hamısının fotolarını çəkmişəm və bu gün də "Şamaxinka" deyilən yerdə olan muzeyimdə saxlayıram. Xocalıya

Daşkəsəndə Xocalı soyqırımını qurbanları xatirəsi yad edildi

"Daşkəsəndə Xocalı faciəsinin 26-cı ildönümü ilə bağlı ümumrayon anım tədbiri rayon ictimaiyyəti fəalları iştirakı ilə icra hakimiyyətinin iclas zalında keçirildi".



Bununla bağlı Daşkəsən Rayon İcra Hakimiyyətindən musavat.com-a verilən məlumatda bildirilir.

Tədbir Xocalı şəhidlərinin, o cümlədən torpaqlarımızın ərazi bütövlüyü uğrunda canlarından keçmiş qəhrəman Vətən övladlarının əziz xatirəsinin bir dəqiqəlik sükutla yad edilməsi ilə başlayıb.

Daha sonra Daşkəsən Rayon İcra Hakimiyyətinin başçısı Əhəd Əliyev anım tədbirində çıxış edib.

O, çıxışında deyib ki, 1992-ci il fevralın 25-dən 26-na keçən gecə erməni təcavüzkarları Azərbaycanın Xocalı şəhərində beşəyriyyət tarixində ən qanlı faciələrlə bir sırada duran soyqırım törədiblər: "Erməni silahlı birləşmələri keçmiş SSRİ-yə məxsus olan və o dövrdə Dağlıq Qarabağın Xankəndi şəhərində yerləşən 366-cı alayın bilavasitə köməkliyi ilə yeddi min nəfərə qədər azərbaycanlı əhəlinin yaşadığı Xocalı şəhərinə 5 istiqamətdən hücum etdilər. Xocalı faciəsi XX əsrin ən dəhşətli soyqırım hadisəsi və beynəlxalq cinayət kimi təsdiq olunub... Çoxsaylı tarixi sənədlər şahidlik edir ki, 1905-1907, 1918-1920, 1948-1953-cü illərdə Qafqazda öz tarixi ərazilərində etnik təmizləmə və soyqırım siyasətinə məruz qalan yüz minlərlə azərbaycanlı kütləvi surətdə qətlə yetirilmiş və öz dedə-baba torpaqlarından didərgin salınıblar... Xocalı soyqırımına ilk dəfə siyasi-hüquqi qiymət Ulu Öndərimiz Heydər Əliyev verib. Ölkə prezidenti, Silahlı Qüvvələrin Ali Baş Komandanı çox hörmətli cənab İlham Əliyev apardığı uğurlu xarici siyasət sayəsində hazırda bu soyqımı törədənlərin işfə olunması və beynəlxalq ictimaiyyətin məlumatlandırılması Azərbaycanın xarici siyasətinin əsas istiqamətlərindən biri kimi müəyyənləşdirilmişdir. Xocalı həqiqətlərinin dünyaya çatdırılması, beynəlxalq aləmdə yayılması, eləcə də bu soyqırıma obyektiv qiymət verilməsi istiqamətində davamlı olaraq iş aparılır. Bu baxımdan Heydər Əliyev Fondu, xüsusilə onun prezidenti, Azərbaycan Respublikasının Birinci vitse-prezidenti çox hörmətli Mehriban xanım Əliyevanın gördüyü işlər olduqca təqdirəlayiqdir. Belə ki, fond beşəyriyyətin ən böyük faciələrindən olan Xocalı soyqırımını haqqında faktların dünyaya çatdırılması istiqamətində çox sistemli və ardıcıl fəaliyyət göstərir.

Heydər Əliyev Fondunun vitse-prezidenti Leyla xanım Əliyevanın təşəbbüsü ilə ayrı-ayrı ölkələrdə təşkil edilən və faciənin həqiqətlərinin yayılmasına yönəlmiş "Xocalıya ədalət!" beynəlxalq kampaniyası da Xocalı soyqırımının beynəlxalq aləmdə tanınması istiqamətində işləri daha da sürətləndirib, səmərəsini artırıb, xalqımızın başına gətirilən bu faciəni və Ermənistanın işğalçı dövlət olduğunun dünya ictimaiyyətinə çatdırılmasında çox mühüm rol oynayıb".

zim verdiyimiz bukletlərdən məlumat toplasalar, döndükdən sonra öz yaxınlarına, qohumlarına bu günlə bağlı məlumat verəcəklər. Əsas məqsədimiz budur".

Qeyd edək ki, Xocalı soyqırımını nəticəsində 63-ü uşaq, 106-sı qadın, 70-i qoca və qarlı olmaqla, 613 Xocalı sakini qətlə yetirilib, 8 ailə tamamilə məhv edilib. 25 uşaq hər iki valideynini, 130 uşaq valideynlərindən birini itirib. Düşmənlərdən 76-sı uşaq olmaqla, 487 nəfər yaralanıb. 1275 nəfər əsir götürülüb. Əsir götürülənlərdən 150 nəfərinin, o cümlədən 68 qadın və 26 uşağın taleyi bu gündə məlum deyil.

Əli RƏİS
Fotolar müəllifindir

Xocalı soyqırımının 26-cı ildönümü - "Ana harayı" abidəsi önündə izdiham yaşandı

Faciənin canlı şahidi: "İnsanların başlarını, ayaqlarını kəsib, üzünün dərisini soymuşdular"

Daha sonra işə dövlət və hökumət nümayəndələri Xocalı qurbanlarının əziz ruhu qarşısında baş əydilər.

Ölkəmizdəki səfirliklərinin nümayəndələri, ictimai sektor təmsilçiləri, müxalifət partiyalarının nümayəndələri də abidəni ziyarət edənlərin arasında idi.

"Yeni Müsavat"ın əməkdaşı olaraq ərazidə olduğumuz zaman müşahidə etdik ki, ötən illərdən fərqli olaraq bu il xüsusi polis postları qurulub və izdihamın hərəkəti tənzimlənir. Ötən illərdə olduğu kimi metronun "Xətai" stansiyasından çıxıb, bir-başa abidə önünə getmək mümkün deyildi. Ziyarətçilər ayrılmış xüsusi yolla hərəkət edib, abidə önünə gəlirdilər.

Tələbələr, müəllimlər, sağ qalan Xocalı sakinləri əllərində üçrəngli Azərbaycan bayrağı və tər qərənfillərlə abidənin önünə hərəkət edirdilər. Xocalı sakinləri "Ana harayı"nın dörd bir tərəfinə həkk edilmiş lövhələrdəki adları görüb özlərini saxlaya bilməyib höknürdülər. Həmin günün dəhşətini göz yaşlan içərisində bir-birilərinə xatırladırdılar. Söhbətimiz zamanı bildirdilər ki, ölkənin müxtəlif rayonlarında yaşamalara baxmayaraq hər il 26 fevral tarixində abidə önünə gəlib, yaxınlarının xatirəsini yad edirlər.

Orada olduğumuz zaman hadisənin canlı şahidi, fotoqraf Əlvəsat Qasımlı ilə də söhbət etdik. Məlumat üçün qeyd edək ki, Əlvəsat Qasımlı soyqırım hadisəsindən sonra Xocalıda olub, şəkillər çəkib, meyitlərin oradan çıxarılmasında iştirak edib.

Bu dəfə də "Ana harayı" abidəsinin önünə erməni vəhşiliyini əks etdirən fotolarla gəlmişdi. Ə. Qasımlı bildirdi ki, hadisədən sonra Xocalıya gədən zaman dəhşətə gəlib: "Camaatı diri-diri ağaca bağlayıb yandırmışdılar. Orada bir meyit gördüm, üzünün dərisini soymuşdular. Onun fotosunu da çəkmişəm, hazırda əlimdədir. Qeyd edim ki, Ağdamda, Əsgəranda şəhid olanların hamısını Uzundərədə dəfn edirdik. Hansının yiyəsi çıxırdısa, həmin meyitləri qohumlarına təhvil verirdik. Ancaq əksəriyyətinin yiyəsi çıxmıdı. Köməyə gələn əsgərləri vururdular, onlar da şəhid olub ərazidə qalırdı. Həmin zaman orada fotoqraf kimi də fəaliyyət göstərdim. 950-yə yaxın şəhid fotosu çəkmişəm. Hamilə qadınların qarını yarıb, uşağını çıxarmışdılar, fotolarında həmin dəh-



şətli görüntülər də əks olunub. Biz ərazidən meyitləri çıxaran zaman dəhşətə gəlirdik. Ermənilər tamamilə vəhşilik edib, insanların amansızcasına qətlə yetirmişdilər. Hətta meyitlərdən belə

rın sayı heç kimə belli deyil. Bu gün qeyd olunan rəqəmlər üzde olanlardır. Bəs bizim Uzundərədə basdırdığımız? Hadisə baş verdikdən 1 ay sonra da ərazidən meyitlər çıxırdı. Elə ki, qar əridi,

dillərdə bukletlər paylandı. Bu bukletlərdə Xocalı soyqırımını haqqında informasiyalar olacaq. Ancaq istəyirik ki, bu faciə ilə bağlı da bilgiyə sahib olsunlar. Bəlkə bi-



Azərbaycan hökumətinin 11 apreldə keçiriləcək növbə-denkənər prezident seçkiləri ərəfəsində və ondan sonrakı qısa müddət ərzində siyasi məhbus məsələsini tamamilə həll edəcəyi barədə məlumatlar var. Xəbərdə qeyd edilir ki, iqtidar əslində bunu problem kimi deyil, iddia kimi qəbul edir. Amma onun da fərqindədir ki, beynəlxalq təşkilatlar onlara təqdim edilmiş siyahılar üzrə davamlı olaraq Azərbaycanla təzyiqlər göstərməyə çalışırlar. İddia edilir ki, iqtidar qısa zaman kəsiyində siyasi məhbuslarsız bir dönəmə başlamaq siyasəti həyata keçirəcək.

Hökumətin mart ayında - seçkiöncəsi veriləcəyi anons edilən geniş əfv sərəncamı və may ayında qəbul ediləcəyi gözlənilən amnistiya aktı ilə bu problemi aradan qaldırmaq və Avropa ilə münasibətləri tamam yaxşılaşdırmaq niyyətində olduğu iddia edilir.

"Siyasi məhbuslarsız Azərbaycan" dönməsində bütün sahələrdə müsbət yöndə ciddi dəyişikliklərin olacağı da vurğulanır.

Milli Dirçəliş Hərəkatı Partiyasının sədri, deputat, keçmiş siyasi məhbus Fərəc Quliyev bildirdi ki, Azərbaycanda sırf siyasi fəaliyyətlə bağlı həbs edilən şəxslər yoxdur: "Mənim həbs edildiyim dönmə tamam fərqli idi. Mənim və Arif Paşayevin o dönmədə azadlığa buraxılması üçün bir milyondan artıq imza toplanmışdı. Amma indi istər jurnalist, istərsə də başqa sahələrdən olsunlar, konkret ittihamlarla həbs olunublar. Beynəlxalq qurumlardan siyasi məhbus kimi təqdim olunan şəxslər var. Bu da anormal hal yaradır. Belə şəxslərin yaratdığıları əngəlləri aradan qaldırmaq üçün onların azad edilməsi normal hal olacaq. Parlamentin sonuncu iclasında da anons oldu ki, geniş bir əfv olacaq. Hətta spiker də bu barədə danışdı. Bu baxımdan veriləcək əfv və qəbul olunacaq amnistiyaya az adama şamil olunmayacaq. Kiminsə əlinə bəhanə vermək üçün müxtəlif kateqoriyalardan olan, bizim QHT-lərin beynəlxalq təşkilatlara siyasi məhbus adı ilə təqdim etdikləri məhbusların azad edilməsi gözlənilir".

İnsan Haqları üzrə Birgə İşçi Qrupunun üzvü Novella Cəfəroğlu qeyd etdi ki, "Siyasi məhbuslarsız Azərbaycan" ideyası çox gözəldir: "Biz Avropaya çox gedirik, hər dəfə də bizə siyasi məhbuslarla bağlı suallar verirlər. Siyasi məhbuslarsız dövlət olduqda, Dağlıq Qarabağ məsələsini bizlər daha ciddi şəkildə qaldıra bilərik. Bu, bizim üçün "yaşıl işiq"dır. Hər dəfə bizə Ermənistan və Gürcüstandan olanlar

Hakimiyyət siyasi məhbus məsələsini qapadır - iddia

"Bir dəfə siyasi məhbusları azad edib Avropa Şurasına daxil olduq, indi də addım atıb Avropa İttifaqı ilə saziş imzalayacağıma inanıram"



Fərəc Quliyev



Novella Cəfəroğlu

bu, bizim üçün "yaşıl işiq"dır. Hər dəfə bizə Ermənistan və Gürcüstandan olanlar

deyirlər ki, sizlərdə siyasi məhbuslar var. Halbuki onlarda da var, sadəcə, üzə çıxarırlar. Prezident seçkisindən sonra siyasi məhbus problemini tamam aradan qaldırısaq, Azərbaycan üçün Avropa İttifaqı arasında hazırda gedən danışıqların nəticəsi tezliklə olar və saziş imzalanar. Daha sonra isə Aİ-ye girməyə bir addım qalar. Bunların olacağına inanırıq. Uzun illərdir bu işlə məşğulmuş, inamlı insanları azad etdiririk. Doğrudur, azad etdiklərimizin bəziləri ölkədə qalıb normal fəaliyyətlə məşğul olurlar, amma bəziləri də xari-

cə qaçıb hakimiyyəti söyür. Lakin əslində səni, məni və başqalarını söyürlər. Biz bütün məhbusların müdafiəsinə qalxırıq. Vaxtilə 716 nəfərlik siyahı var idi. O zaman həmin siyasi məhbusları azad edib, Avropa Şurasına daxil olduq, indi də addım atıb Avropa İttifaqı ilə saziş imzalayacağıma inanıram. Əslində bütün dövlətlərdə siyasi məhbuslar var, sadəcə, Azərbaycana qarşı bir qarəzli yanaşma mövcuddur. Biz bu bəhanələri onların əlindən almaliyiq".

Q Cavansir ABBASLI, "Yeni Müsavat"

"Vaşinqtonda da bilirlər ki, Azərbaycan Ermənistandan fərqli olaraq Rusiyadan asılı deyil"

Politoloq: "Danışıqlarda irəliləyiş yoxdursa, cəbhə bölgəsindəki gərginlik azalmayacaq"

"Azərbaycan prezidenti İlham Əliyev hakim Yeni Azərbaycan Partiyasının son qurultayında Dağlıq Qarabağ probleminin həlli haqqında da danışdı. Prezident həmin qurultayda belə bir fikir də işlətdi ki, azərbaycanlılar gələcəkdə İrəvana da qayıdacaqlar. Bu açıqlama Ermənistan rəsmilərinin qəzəbinə səbəb olub".

"Atlas" Araşdırmalar Mərkəzinin rəhbəri, politoloq Elxan Şahinoğlu bu fikirləri "Yeni Müsavat"a Azərbaycan prezidentinin İrəvan xəbərdarlığından sonra işğalçı ölkədəki narahatlıqlardan bəhs edərkən söylədi. Ekspert düşmənin bu xəbərdarlığı başqa istiqamətə yozmasına da toxundu: "Ermənistan prezidenti və digər rəsmiləri İlham Əliyevin bu fikrini Azərbaycanın Ermənistan torpaqlarına iddiası kimi qiymətləndirdilər. Yeni guya rəsmi Bakı gələcəkdə Ermənistanın torpaqlarını işğal etmək istəyir. Bu doğru deyil. Çünki İlham Əliyev ona işarə edirdi ki, vaxtilə Ermənistan torpaqları Azərbaycana məxsus olub, həmin torpaqlarda azərbaycanlılar yaşayıblar və vaxt gələcək həmin azərbaycanlılar tarixi tor-

paqlarına geri qayıdacaqlar. Həqiqətən vaxtilə İrəvan xanlığı olub və orada əhalinin əksəriyyətini azərbaycanlılar təşkil edib. Daha sonra İrəvan xanlığına Osmanlı Türkiyəsindən ermənilər köçüb. İlham Əliyevin çıxışında "biz Ermənistandakı torpaqları geri alacağıq" sözləri yox idi. Sadəcə, İlham Əliyev ona işarə edirdi ki, əgər Ermənistan Azərbaycan torpaqlarını işğal edibse, Azərbaycan da eyni hərəkatı edə bilər. Bu, Azərbaycanla Ermənistan arasındakı psixoloji savaşın tərkib hissəsidir. Buna baxmayaraq, Ermənistan hakimiyyəti beynəlxalq aləmdə belə təbliğat aparmağa başladı ki, guya İlham Əliyev məhz Ermənistan torpaqlarının işğalını nəzərdə tutub".

Rusiyadan gələn anormal reaksiyaya və rəsmi Bakının sərt münasibətinə gəldikdə, E.Şahinoğlu qeyd etdi ki, Ermənistan hakimiyyəti və erməni lobbisi dezinformasiyalarını gücləndirdi və məsələyə ilk reaksiya verən Rusiya Xarici İşlər Nazirliyinin mətbuat katibi Mariya Zaxarova oldu: "Erməni jurnalistlərdən biri ona bu haqda



Elxan Şahinoğlu

sual verdikdə Mariya Zaxarova İlham Əliyevin çıxışındakı həmin sözləri tənqid etdi. Bundan sonra Azərbaycan Xarici İşlər Nazirliyi açıqlama yayaraq Mariya Zaxarovaya cavab verdi. Bundan sonra Fransa Xarici İşlər Nazirliyi açıqlama yaydı. Həmin açıqlamada bu sözlər yer aldı: "Biz münaqişə tərəflərini bu istiqamətdə məsuliyyətli fəaliyyət göstərməyə, xüsusilə vəziyyəti gərginləşdirə biləcək addımlar atmamağa çağırırıq". Əslində açıqlamadakı bu hissə də İlham Əliyevin İrəvanla bağlı sözlərinə işarə idi". **Politoloq bu iki həmsədr ölkənin erməniləri himayə**

məzmunlu mövqeyinin ardınca Azərbaycanın müdafiə naziri Zakir Həsənovun Bakıda Avropa İttifaqının Cənubi Qafqaz üzvə xüsusi nümayəndəsi Toivo Klaarın başçılıq etdiyi nümayəndə heyətini qəbul edərkən etdiyi xəbərdarlığa işğalçı ölkənin reaksiyasına da diqqət çəkdi: "Zakir Həsənov həmin görüşdə qeyd etdi ki, Azərbaycanla Ermənistan arasında müharibə hər an başlana bilər. Ermənistan hakimiyyəti və erməni lobbisi bu açıqlamadan da öz məqsədləri üçün istifadə etməyə çalışdı və məsələni belə qoydu ki, guya Azərbaycan mühari-

bəyə başlamağı planlaşdırır. Bu, bir həqiqətdir ki, Dağlıq Qarabağ danışıqlarında irəliləyiş yoxdur. Danışıqlarda irəliləyiş yoxdursa, cəbhə bölgəsindəki gərginlik azalmayacaq. 2016-cı ilin aprelinde də çoxları müharibə porqnozlaşdırmırdı. Ancaq kiçik atışma 4 günlük döyüşlərə səbəb oldu və hər iki tərəf itki verdi. Bu, istənilən an təkrarlana bilər. Zakir Həsənov bunu demək istəyib".

Politoloq E.Şahinoğlu belə bir ərəfədə okeanın o tayından gələn xəbərdarlığı da ciddi məsələ hesab edir: "ABŞ Dövlət Departamenti təsdiq edib ki, Rusiyanın hərbi-sənaye kompleksi şirkətləri ilə sövdələşmələrə girməkdən çəkinmək barədə hökumətləri xəbərdar etmək üçün xarici ölkələrdəki diplomatik missiyalara tapşırıqlar verilib. Amerikanın rəqiblərinə qarşı sanksiyalar yoluyla təsirlər göstərməsini nəzərdə tutan qanun (CAATSA) çərçivəsində tətbiq edilən sanksiyalar nəticəsində artıq Rusiyanın hərbi-sənaye kompleksi 3 milyard dollarlıq sövdələşmə itirib. Xaricdəki bütün Amerika diplomatik missiyalarına Rusiya ilə işgüzar münasibətlərin, ilk növbədə hərbi-sənaye kompleksi ilə tərəfdaşlığın məhdudlaşdırılması üçün səylər göstərmək tapşırığı verilib. Xatırladaq ki, bu günlərdə ABŞ-ın İrəvanda səfirliyi öz saytında Rusiyanın hərbi-sənaye şirkətləri ilə sövdələşmələrə girməyə qarşı sanksiyaların tətbiq ediləcəyinə dair xəbərdarlıq yerləşdirib. Dərhal Ermənistanda belə narahatlıq yaranıb ki, xəbərdarlıq İrəvana qarşı yönəlib. Çünki son illər Ermənistan güzəştli kredit hesabına Rusiyadan yeni silah və hərbi texnika almağa başlamışdı. Ermənistanın ABŞ-ın sanksiya tətbiqi ehtimalına cavabı belədir ki, "ABŞ-ın sanksiya xəbərdarlığı yalnız Ermənistanla edilməyib". Bu cümlədən iki nəticə çıxır: birincisi, İrəvan ABŞ-ın Ermənistanla qarşı sanksiyasının real olduğunu etiraf edib. İkincisi, İrəvan Azərbaycana da işarə edir ki, Azərbaycan da Rusiyadan silah və hərbi texnikanı alır". **Ancaq E.Şahinoğlu xatırladı ki, ABŞ-ın sanksiyalarla bağlı çağırışlarında Azərbaycanın adı Ermənistandan az çəkilir:** "Çünki Vaşinqtonda da bilirlər ki, Azərbaycan Ermənistandan fərqli olaraq Rusiyadan asılı deyil. Rusiya Ermənistanla silah pulsuz və ya kreditlə verir, Azərbaycana isə silah və hərbi texnikanı satır. Bu, Amerika üçün də böyük fərqdır. Digər tərəfdən, Ermənistan yalnız Rusiya silahından və silah almaq üçün onun kreditlərindən asılıdır. Azərbaycanın isə başqa ölkələrdən də silah almaq imkanı var. Əlbəttə, Azərbaycan Rusiyadan silah almaqda davam edə bilər. Ancaq bunun təhlükəli olduğu aydınlaşsa, oxşar silahları başqa ölkələrdən, o cümlədən Rusiyanın müttəfiqi Belarusdan da ala bilər. Ermənistanın isə fərqli ölkələrdən silah almaq imkanı və maliyyə resursları yoxdur. Rəsmi Bakı gözləmə mövqeyində olacaq, Rusiyadan silah almaqdan dərhal imtina etməyəcək. Çünki bu halda Rusiya-Azərbaycan münasibətlərində gərginlik ola bilər. Azərbaycan Rusiyadan silah alan digər dövlətlərin mövqeyinə diqqət yetişəcək. Əgər həmin ölkələr Rusiyadan silah almaqda davam etsələr, Azərbaycan da Rusiyadan silah alacaq. Əksinə, müxtəlif dövlətlər Amerikanın sanksiyası təhlükəsi qarşısında Rusiyadan silah almağa fasilə versələr, Azərbaycan da Rusiya ilə yeni silah sazişləri imzalama-yacaq".

E.PAŞASOY, "Yeni Müsavat"



Kaftarı sevməyən zooloqlar

Zamin HACI
 zaminhaci@gmail.com

Elm, təhsil sahəsində islahatlar davam edir. Dünən daha bir xoş xəbəri Azərbaycan Milli Elmlər Akademiyasının (AMEA) Zoologiya İnstitutundan almışıq. Əməkdaşlar deyiblər ki, institutun direktoru onlara müraciət edərək söyləmişdir: "Siz bostan müqəvvalarınız, dişli tökülüş kaftarlarınız, sizin aranızda zoofillər, pedofillər, onanistlər var, hələ yoxlamaq lazımdır, yəqin ki, nekrofillər də var. Sizdəki beyin yox, peyindir..." İşçilər deyiblər, biz daha bu təhqirlərə dözmə bilmirik.

Dözmə bilmirsiniz, dombalaq aşın. Heç dəxli var? Şəxsən mən direktorun elmi-mədəni qabiliyyətindən, zövqündən ləzzət aldım. Əsl iş yerinin məzmununa layiq sözlər işlədibdir. Ta zooloq direktor da işçilərinə kaftar deməsin, kim desin? Kaftar bir heyvan növüdür. Zoofil isə qədim yunancadan çevirəndə "heyvanları sevmə" mənasındadır. Heyvanlara məhəbbətli olan zooloq belə söhbətləri tərif kimi qəbul etməlidir, bunlar isə zıqqıldışırlar, deyirlər biz təhqir olunmuşuq. İndi neyləyək? O söyməsin, mən söyməyim, sən söymə, bəs biz necə inkişaf edək? Söz azadlığı haqda qanuna görə də söyüşmə vacibdir. Qanunu pozaqımı?

Bir-iki ay qabaq Bakı Dövlət Universitetində şərqşünaslığın dekan müavini laboranta maraqlı dövlətçilik təklifləri etmişdi. Demişdi ki, özünü yaxşı apar, səni şillə-təpiyin altına salaram. Laborant isə həyasızcasına buna etiraz etmişdi! Sitat: "Qanunlar var, məni döyə bilməzsəniz". Görün necə dərəcəlik yaratmaq istəyirdi. Sanki eşikdə 90-cı yüzillikdir, AXC-Müsavatin hakimiyyət minilliyidir. O baxımdan, sevindirici haldır ki, dekan müavini laborantı dərhal yerinə oturtmuşdu. Sitat: "Qanunu yoğurub sənə bir yerinə (əlbəttə, burada "bir yerinə" ifadəsi mənimdir, müavin yoldaş daha mədəni, üç hərflilik söz işlətməmişdi - Z.H.) soxaram, mənə heç kim heç nə edə bilməz". Doğrudan da az sonra universitet rəhbərliyi tamamilə haqlı olaraq laborantı işdən qovdu. Nəticədə qanunlarımızı gözləyən perspektiv də sovuşdu. Ancaq necə gözəl, elmi-pedaqoji dialoq alınmışdı! Heç NASA-da, Harvardda, Stenfordda, canım sənə desin, EMQU Dərbənd filialının yurfakının Xocəsən Universitetinin Zoopark Fakültəsində (tanıdığım ali məktəblər bunlardır, qınamayın) beləncik diskussiyalar olmur, belə metodik dialoqlara kökündən rast gəlinmir. Hələ siz sözmə baxın: "qanunu yoğurub"! Folklorun, mədəni dəyərlərimizin, mentalitetin, şərqşünaslığın əsasları burada özünü göstərirdi. Axı dekan müavini "qanunu yumruqlayıb sənə soxaram" da deyə bilirdi, lakin burada qədim türk sözü müz olan "yoğurmaq" felindən yararlanmış, qanunlarımızın xəmir kimi yoğrulmasına, yoğrulub yoğunlaşmasına, yoğunlaşmış yağları yağmalamasına, yağları yağmalayıb yağlayıb yaxmasına (mənə, burda dayanaq) işlər vurmmuşdur.

Keşlə qəsəbəsində də bir qrup müəllim və valideyn mızıldışıblar, deyirlər icra hakimi bizi zorla "Keşlə" futbol klubunun futbol oyunlarında tribunanı doldurmağa basır. Əcaib adamlardır. Hökumət bu qədər pul tökür, komanda qurur. Çempionatdakı komandalardan az qala hamısının sponsoru neft şirkətimizdir. Bəs siz niyə bu oyuna baxmırsınız? O boyda müəllim maaşı alırsınız. Son artımla müəllimin orta maaşı 150 manatdan 155 manat 50 qəpiyə qalxmışdır! Hələ sevinin ki, "Müəllimə" qadın futbol klubu yaradıb sizi şortikdə stadionla buraxmırlar. İstəsələr edərlər, oyun səviyyəniz aşağıdır.

Odur, Türkmənstanda prezident Qurbanqulu müəllim qərar verib, hər bir zəhmətkeş velosiped sürməlidir. Bütün idarə və müəssisələr də atışib velosiped alırlar. Siz isə tribunada oturub tum qıra-qıra, qeybət eləyər-eləyər futbola baxmağa ərinirsiniz. Hələ o biri utanmazlar... Zoofil olmağa pis baxırlar. Ayıb olsun sizə. Bu cür vətəndaşlarla hara getmək olar? İntəhası, yenə bunlar yeyib doyuqlar...

"Yeni Müsavat" 2018-ci il başlar-başlanmaz Ermənistanında gündəlik tələbat mallarının, benzinin və maye yanacağın bahalaşması haqda məlumat vermişdi. Yeni bahalaşma dalğası ilə bağlı İrəvanda kütləvi etirazlar da başlandı. Ancaq belə görünür, kasıb əhalinin güzəranı iqtidardakı kriminal "Qarabağ klanını" - Sərkisyan rejimini az maraqlandırır. Odur ki, əmək qabiliyyətli əhali çıxış yolunu yenə ölkədən getməyə güc verməkdə gördü.

Son məlumatlara görə, yanvardan Ermənistandan kütləvi köç bir az da güclənib.



İrəvanın son seçimi, Bakının avantajı, Ağ Evin planı..

Regionda Rusiyanın şəriksiz dominantlığı başa çatır? ABŞ status-kvonu dəyişir - kritik gözlənti; ekspertlərdən maraqlı şərh, etiraf və proqnozlar...

Ancaq böyüyən təkə köç deyil. Məsələn, "Yeni Musavat" xəbər verir ki, Belarusun BeLaPAN İnformasiya Agentliyinin məlumatına görə, 2018-ci ilin yanvarında ən çox inflyasiya getmiş postsovet ölkələrinin birinci üçlüyü Ermənistan (2.7%), Özbəkistan (2.7%) və Ukrayna olub (1.5%). Belarus 0.8%-lə 4-cü yeri tutub.

Müqayisə üçün: bu rəqəm Qazaxıstan, Gürcüstan və Qırğızıstanda 0,6%, Moldova, Tacikistan və Estoniyada (0.4%), Litva və Rusiyada 0.3% olub. Azərbaycan və Latviyada isə inflyasiya olmayıb. Necə deyirlər, statistik rəqəmlər də öz-özlüyünə az şey demir və öncəliklə də Ermənistanın ağır daxili iqtisadi-duruma yaxşı dələlət edir.

İşğalçı ölkədə son günlər yaşanan başqa bir narahatlıq Rusiyadan güclü siyasi, hərbi asılılıqda olan bu kvazi-dövlətin "milli təhlükəsizliyi"yə yaranan yeni təhlükə ilə bağlıdır. Söhbət ABŞ hökumətinin silah ticarəti ilə bağlı Moskva əleyhinə qəbul elədiyi və getdikcə daha da sərtləşdirməyə hazırlaşdığı sanksiyalardan gedir.

İrəvanda ciddi şəkildə təlaş keçirməyə başlayıblar ki, bu sanksiyalar onu ABŞ-Rusiya seçimi qarşısında qoya bilər. Xəbər verdimiz kimi, artıq Amerikanın İrəvanda səfirliyi Ermənistan hökumətinin də yeni sanksiyaların təsiri altına düşəcəyi barədə

xəbərdar edib ki, bu da düşmənlər ölkədə əndişəni əməli-başlı artırır.

Yerli və əcnəbi ekspertlərin bu yöndə şərh və proqnozları davam edir və onlar heç də işğalçı ölkənin nəfəsinə deyil. "Yeni Müsavat"ın məlumatına görə, Lragir.am erməni nəşri bu xüsusda yazıb: "1994-cü ildən Dağlıq Qarabağda status-kvo ABŞ və Avropanın Rusiyaya silah satışı ilə bağlı verdiyi kart-blaş əsasında qurulur. Bu kart-blaş da təbii ki, Rusiyanın siyasi üstünlüyünə gətirib çıxarıb və o, lazımı anda regionda vəziyyəti gərginləşdirir, lazımı anda isə zorakılığı dayandırır. Bu kart-blaş həmçinin, ATƏT-in Minsk Qrupunun həmsədrliyinin əsasında durur - Rusiya həm Azərbaycanı, həm də Ermənistanı silahlı təchiz etməklə "vasitəçilik" edir. Ancaq artıq Amerikanın sanksiya hədəsi bu kart-blaş Rusiyadan almağa və onu situasiyanın şəriksiz sahibi olmaqdan məhrum etməyə yönəlib. Bu, yəqin ki, həm də ABŞ-ın bölgədə öz mövcudluğunu artırmağa hesablanmış. Yəni münafiq tələblərinə Rusiya silahını almamaqla bağlı xəbərdarlıqla Vaşinqton regionda situasiyanı dəyişməyə cəhd edir. Bəs ABŞ özü bölgəyə silah göndərəcəkmi? Yoxsa əksinə, bununla o, regionu hərbsizləşdirmək və prosesləri hüquqi axara salmaq istəyir?"

Məqalədə daha sonra deyilir: "Bir şey aydındır ki,

Amerikanın sanksiya hədəsi regionda artıq təzə anlaşmalar tələb edən yeni vəziyyət yaradıb. Əgər sanksiya hədəsi həqiqətən də böyükdürsə, o zaman erməni-rus əməkdaşlığının davamı üçün yeni yollar tapılmalıdır. Azərbaycan şübhəsiz ki, silah almaq üçün başqa mənbələr də tapa bilər. Ermənistan isə bu və ya başqa şəkildə bu sanksiyalarla və 25 illik status-kvonun dəyişməsi ilə hesablaşmalı olacaq".

Öz növbəsində rusiyalı politoloq Aleksandr Sakakov hesab edir ki, Rusiya-Ermənistan və Rusiya-Azərbaycan əlaqələrinin ABŞ-a hələ ki ciddi dəxli yoxdur və Amerika sanksiyaları ən azı, indiki mərhələdə Moskvanın Bakı və İrəvanla hərbi əməkdaşlığı üçün təhlükə yaratmır. "Yeni Müsavat"ın məlumatına görə, bu barədə o, 1 in.am portalına açıqlamasında söyləyib.

"Bundan sonra nə olacaq - biz bilmirik. Amma bu an üçün mən Rusiya-Ermənistan əlaqələrinə təhlükə görmürəm. Bununla belə, Amerika sanksiyaları Ermənistan və Azərbaycan kimi ölkələrə münasibətdə nə qədər rol oynayaacaq. Yeni əgər amerikalılar Ermənistanı təzyiq etmək istəsələr, onu sanksiyaya məruz qoya bilərlər. Eləcə də Azərbaycan", - deyərək qeyd edib.

Politoloqun sözlərinə görə, əgər ABŞ Qarabağ münaqişəsi iştirakçılarına silah göndərilməsinə təsir etmə-

yə çalışsa, o zaman bu, avtomatik şəkildə nizamlama prosesinə Amerika təsirinin güclənməsinə gətirəcək. "Yeni əgər Tramp administrasiyasının Rusiya-Ermənistan və Rusiya-Azərbaycan hərbi-texniki əməkdaşlığına təsir göstərmək planı varsa, o zaman məntiqlə onun Qarabağ konfliktinin nizamlanmasına dair hansısa planı da olmalıdır. Belə uzunmüddətli strategiyalar Amerika siyasəti üçün çox xarakterikdir. Amma konkret halda hələlik bundan danışmağa əsas görünmür", - deyərək qeyd edib.

Bütün hallarda rusiyalı politoloq əmindir ki, Ermənistan hətta ABŞ sanksiyalarının hədəsi altında da Rusiya silahından imtina etməyəcək. "Nədən ki, Moskva silahı İrəvanı çox aşağı qiymətlərə satır və Ermənistanın bu silahları digər ölkələrdən almaq üçün alternativ imkanları yoxdur" - Skakov sonda əlavə edib.

Qeyd edilənlərdən belə bir nəticə hasil olur ki, ABŞ-ın Rusiya əleyhinə yeni sanksiyaları ilk növbədə işğalçı Ermənistanı qəliz seçimlə üz-üzə qoyacaq. Ola bilsin ki, işğalçının elə son kritik seçimi olsun. Azərbaycan üçün isə seçimdən daha çox, üstünlük, avantaj yaranacağını, yeni manevr imkanlarının açılacağını proqnoz etmək olar...

□ "Yeni Müsavat", siyasət şöbəsi



İslam cəsədin yandırılmasını qadağan edir, çünki...

İlahiyyatçı: "Dinimizə görə, insan yaranmışların ən üstünüdür, onun cəsədinə də hörmətlə yanaşılmalıdır "

Dünyanın bir çox xalqlarında vəfat etmiş şəxsin yandırılaraq son mənzilə yola salınması ilə bağlı adətlər var. O cümlədən Hindistanda induizmə sityayış edildiyi ölkədə mərhumin tonqalda yandırılması (kremasiya) adəti mövcuddur.

Hinduslar inanır ki, tonqalda yanan cəsədin ruhu təmizlənir. Bunun üçün odun parçalarından piramida formasında təpə düzəldilir və cəsəd bu piramidanın başında yandırılır. Adətən belə mərasimlər üçün məkən olaraq çay sahilləri seçilir. Xüsusən hindilərin müqəddəs hesab etdikləri Qanq çayı sahilində belə mərasimlər icra etməsi prestijli sayılır.

Cəsədə od vurmaq missiyasını adətən mərhumin böyük oğlu yerinə yetirir. Əgər ailədə oğul övlad yoxdursa, bu missiyayı nəslin kişi qohumlarından biri icra etməlidir. Övlad atasını dəfn edirsə, tonqal mərhumin baş hissəsindən, anasını dəfn edirsə, ayaq nahiyəsindən qalanmalıdır. Mərhumin dul qadını və qızları prosesdə iştirak etmir. Onlar yalnız dəfn yerində quraşdırılan oturmaqlarda mərasimi izləməklə kifayətlənirlər. Kremasiya (tonqalda yandırılma) mərasimi bitdikdən sonra mərhumin qohumları öz evlərinə qayıdırlar. 3 gündən sonra isə kremasiya yerinə qayıdaraq mərhumin geri qalan küllü qablara toplayaraq çaya və digər su hövzələrinə atırlar.

Yaponiyada da cəsədlərin yandırılması adəti var. Burada ilk öncə mərhumin cəsədi yuyulur, onun qulaq, burun və ağız nahiyələrinə pambıq yerləşdirilir. Cəsədin sinəsinə bıçaq da yerləşdirilir. Yaponları inanırlar ki, bıçaq pis ruhları qovur. Prosesin ardı olaraq mərhumin cəsədi quru buz parçası ilə dolu tabuta yerləşdirilir. Tabutun içinə mərhumin sevimli əşyaları, o dünyada istifadə etməsi üçün mis pullar, paltarlar da qoyulur. Dəfn mərasiminin sonunda tabutun qıraqlarına daşla mısır vurulur. Cənəzə krematoriyalardan birinə göndərilir. Yaponiyada cəsəd yandıran krematoriyalar minlərlədir. Burada 1-2 saat ərzində cəsəd yandırılır. Onun qohumları taxta çöplərlə cəsədin küllünü mücrüyə toplayırlar. Bu mücrünü isə ailə qəbiristanlığında torpağa basdırırlar.

Məlum olduğu kimi, İslamda cəsədin yandırılması kimi bir adət mövcud deyil. İslam dininə əsasən meyitlər yuyulmalı və kəfenlənib torpağa basdırılmalıdır. Maraqlıdır, bəs niyə dinimiz cəsədin yandırılmasını qadağan edir?

Mövzu ilə bağlı ilahiyyatçı Emil Rahilovlu "Yeni Müsavat"a danışdı: "Müqəddəs İslam dinində xüsusən də insan cəsədinə hörmətsizlik etmək haramdır. O cümlədən cəsədi yandırmaq bura daxildir. Digər dinlərdə, o cümlədən hinduizmdə meyitin yandırılmasının həmin dinin qaydalarına əsasən müəyyən səbəbləri var. Onların qaydasına görə, əgər insan bu dünyada yaşayıbsa, onun növbəti dəfə ali məqama ucalması üçün onun ruhu yenidən bədəne qaydır. Ruhun bədən ilə əlaqəsi çox olduğu üçün cəsədi yandırıb Qanq çayına axıdırlar. Ona görə ki, ruhun bədən ilə bağlılığı qalmasın, yenidən dünyada olan bədəne daxil olsun. Amma İslam dinində belə bir qayda yoxdur ki, ruh yenidən hansısa bədəne qaydır və sairə. Hər bir insanın, bədənin müstəqil ruhu var. Qurani-Kərimdə axirət günü ruhun yenidən öz bədəninə qaydıışı barədə ayə var. Buna əsasən insanlar axirət günü qəbirlərdən qalxaraq, ilahi dərğahda durub etdiklərinin cavabını verəcəklər. Bu səbəbdən İslam dinində insanın bədəni dəfn olunur. Dinimizə əsasən insan möhtərəm bir varlıq, yaranmışların ən üstünüdür. O, dünyasını dəyişdikdə İslam qaydalarına uyğun, ehtiramla dəfn olunur".

□ Xalidə GƏRAY,
"Yeni Müsavat"

Tanınmış ictimai fəal, Harvard Universitetinin məzunu Bəxtiyar Hacıyev eyni zamanda maraqlı bir səyahətdir. Zaman-zaman dünyanın fərqli bölgələrinə səyahət edərək, ordan maraqlı müşahidələrini paylaşan B.Hacıyevin bu dəfəki səfəri isə Şimali və Cənubi Koreyada baş tutub. Bəxtiyar bəy bu səfəri ilə bağlı təəssüratlarını yazıya çevirərək mediada paylaşır. Musavat.com-un reportyoru onunla yazmadıqları, amma maraqlı kəsb edən Şimali Koreya səfərinin detalları ilə bağlı danışdı.

"Şimali Koreyada SSRİ-nin 70-80-ci illərində nə vardısı, indi də o var"

Bəxtiyar Hacıyev Kim Çenin ölkəsinə səfərinin ilgincliklərindən danışır: "Şimali Koreyaya gedən turistlərlə bağlı qadağalar haqqında deyilənlərin çoxu şişirdilib"



- Bəxtiyar bəy, tez-tez dünyanın gözəl və ekzotik ölkələrinə səyahət edib, ordan maraqlı fotolar və təəssüratlar paylaşsınız. Niyə bu dəfə Şimali Koreyanı seçmişdiniz?

- Şimali Koreyaya səfər etmək istəyim bir neçə il öncə yaranmışdı. ABŞ-da birlikdə təhsil aldığımız bir tələbə yoldaşım Bakıya gəlmişdi və onunla müxtəlif ölkələr, sistemlər haqqında danışanda Şimali Koreyaya da turist kimi səfərlərin mümkün olduğunu demişdi. Dəfələrlə planlaşdırsam da, ortaya başqa işlər, beynəlxalq tədbirlərə dəvətlər və s. düşürdü. Səfərdə məqsədim həm haqqında beynəlxalq mətbuatda bu qədər danışılan ölkəni öz gözümə görə, həm də eyni xalqı iki fərqli idarəçilik, iki fərqli rejim və seçimin haralara gətirə biləcəyini müşahidə etmək idi. Şimali Koreyadan sonra isə Cənubi Koreyaya getdim və ilk təəssüratım bu oldu ki, iki ölkə arasında 40-50 illik inkişaf fərqi var. Bütün bunlar bir daha göstərdi ki, ölkənin idarə edilməsindən, rəhbərliyindən, seçdiyi xarici siyasət kursundan çox şey asılıdır. Əgər Şimali Koreyada olanda oranın 70-80-ci illər Sovet İttifaqını xatırladığını düşünürdüm, Cənubi Koreya hava limanından qalacağım mərkəzə gedənə qədər "Seul ABŞ-ın hansısa ştatını, hansısa böyük şəhərini xatırladı" deyər düşündüm.

- Şimali Koreya sizi necə qarşıladı? Turistlərə qarşı orda çox yasaqlar olduğunu bilir. Siz hansı yasaqlarla üzləşdiniz?

- Şimali Koreyaya səfərdən əvvəl daxilimdə qəribə bir həyəcan vardı. Bu həyəcan daha çox maraqlı hissindən doğsa da, daxilimdə bir az ehtiyatlılıq da vardı. Düşünürdüm ki, hər hansı bir səhv hərəkətim orada həbslə, edamla nəticələndirə bilər.



lər və bir daha öz ölkəmə qayıda bilmərəm, yaxud həyatda olmaya bilərəm. Ancaq Çindən sərhədi keçdikdən və qatarda yoxlamadan sonra anladım ki, bu ölkədə turistlərə bağlı qadağalar haqqında deyilənlərin çoxu şişirdilib. Birincisi, biz Çindən Pxenyana qədər bələdçisiz getdik, yolda sadəcə Şimali Koreya vətəndaşları ilə ünsiyyət imkanımız oldu. Həlbuki, əvvəllər "turistlər sadəcə vətəndaşlarla danışa bilməz" deyilirdi. İkincisi, "turistlərə foto və video çəkilişlər aparmaq qadağandır, yalnız yaxşı yerləri çəkməyə icazə verirlər" deyilirdi. Ancaq bu da yanlış məlumatdır. Getdiyimiz yerlərdə kasıbcılıq, az qidalanma, inkişafdan geri qalmanın olduğu yerləri də çəkirdik və bələdçilərimiz buna etiraz etmirdilər. Üçüncüsü, "hava limanından çıxanda foto-larda bəyənmediklərini silə-cəklər" məlumatı idi. Pxenyana hava limanında pasport və təhlükəsizlik yoxlamasını cəmi 3-4 dəqiqəyə keçdik, heç bir kamera, yaddaş qurğusu yoxlanmadı.

- Amma tamamilən qadağasız ölkə demək mümkün deyil, düzdür?

- Turistlərlə bağlı qadağa və məhdudiyyətlər də vardı. Qaldığımız hoteli gecələr təkbaşına tərk etmək qadağan idi. Əgər qaldığımız hoteldən gecə harasa getmək istəsək, mütləq bələdçi ilə çıxmaq lazım idi. Fo-

to və video çəkilişlərdə isə hərbi obyektlər və zabıtları çəkmək olmazdı. Bir də Şimali Koreya liderlərinin portretləri, heykəlləri olan binaları çəkəndə xahiş edirdilər ki, onların bədənlerini bütöv götürək, baş və bədən kəsilməsin. Səfərin proqramı

yəti, insanların qonaqpərvərliyi və üreyi açıqlığı, kriminal təhlükəsizlik və s. Şəxsiyyətə pərəstiş baxımından ciddi fərqlər yoxdur...

- Bəs Azərbaycanla digər bənzərliklər nələr idi?

- Azərbaycanla digər bir ox-

şar tərəfimiz isə paytaxtla regionlar arasında kəskin uçurum olmasındır. Pxenyana elə yerləri var ki, adam orada özünü Bakıdakı Port Baku ərazisində hiss edir. Ancaq 40-50 km uzaqlıqdakı bir şəhərdə adam özünü Ucar, Zərdab rayonunda hiss edir. Həm insanların geyimləri, heyat şəraitləri, həm də regionların özlərinin inkişaf səviyyələri ilə paytaxt arasında çox ciddi uçurum var.

Məni təəccübləndirən digər bir məsələ isə Şimali Koreyanın elmə, elm adamlarına verdiyi diqqət oldu. Pxenyana mərkəzində çoxmərtəbəli, müasir arxitektura malik, geniş küçələri olan böyük bir küçə sıfır Şimali Koreya elm və təhsil adamlarına hədiyyə verilib. Bu binalardakı mənzillər elm adamlarının göstərdikləri xidmətə görə onlara pulsuz olaraq verilir. Ölkənin 2013, 2014, 2015-ci illərdə olan fotoları ilə indiki fotolarına və görüntüləri-



ne baxanda açıq görünür ki, ən azı paytaxtda böyük bir tikinti bumu yaşanır. 300 metr hündürlükdə şüşə piramida formasında hotel binaları tikilir, yeni yollar, kənd və qəsəbələr salınır. Şimali koreyalılar enerji problemi ilə üzləşdiklərinə görə günəş panellərindən nəinki təkə paytaxtda, hətta kiçik kəndlərdə də çox istifadə edirlər.

Ümumiyyətlə isə turistlərə ciddi qadağaların olmamasını nəzərə alsaq, sadəcə vətəndaşlarımızın və jurnalistlərimizin bu ölkəyə səfər etməsinə çox istəyirdim. Həm də ona görə ki, bizim seçdiyimiz və seçəcəyimiz yolların bizi haralara aparabilecəyini görmək olar. Biz gələcəkdə Şimali Koreya kimi, yoxsa Cənubi Koreya kimi olmaq istəyirik? Bu sualın cavabını tapmaq üçün iki ölkəyə ardıcıl səfər etmək kifayətdir.

- Doğrusu, məni təəccübləndirən şeylərin çoxu müsbət təəssüratlar idi. Yoxsul ölkə insanların oxumağa və öyrənməyə marağı, növbə mədəniy-

□ Sevinc TELMANQIZI,
Musavat.com

Fevralın 23-də Moskvada səfərdə olan Ermənistan prezidenti Viçen Sərkisyan İrəvana dönəndən dərhal sonra işğal altındakı Azərbaycan ərazilərinə gəldi. Musavat.com bu barədə xəbər yayarkən bu operativliyin səbəbləri barədə bəzi təxminləri qeyd etmişdi.



Ardınca erməni mediası da V.Sərkisyanın Qarabağ separatçılarının lideri Bako Saakyan və "müdafiə naziri" Levon Mnatsakyanla görüşündən bəhs edərək bəzi təxminləri yazıb. İşğalçı ölkənin mediası ötən günlərdə ABŞ Dövlət Departamentinin Rusiya hərbi sənayesi ilə əməkdaşlıq edən ölkələrə sanksiya xəbərdarlığı etməsinə diqqət çəkib. İddia olunub ki, ABŞ-ın xəbərdarlığı regionda status-kvonu dəyişə və yeni situasiya yarada bilər. Sözügedən materialda Azərbaycana hərbi yardımı qadağan edən "907-ci düzəliş" də xatırlanıb. Erməni mediası vurğulayıb ki, əgər ABŞ-ın Rusiya-Ermənistan əməkdaşlığı ilə bağlı sanksiya təhdidi həqiqətən də ciddidirsə, o halda alternativ ehtiyac yaranır. Bu məqamda məqalədə xeyli dəyişmə gedilərkən iddia olunub ki, Rusiya silahının birbaşa Dağlıq Qarabağa çatdırılması variantı gündəmə gələ bilər. Ancaq bu həyasız iddianın hansı şəkildə həyata keçirilməsinə toxunulmayıb.

"Yeni Musavat"ın ötən sayında dərc olunan manşet yazısında da işğalçı Ermənistanı narahat edən əsas məsələdən bəhs edilir. "ABŞ-ın Maliyyə Nazirliyi yaxın bir neçə həftədə Rusiyaya qarşı yeni sanksiyalar haqda məlumat verəcək". Bunu ötən həftəsonu ABŞ-ın maliyyə naziri Stiven Mnuçin Ağ Evdə jurnalistlərə bildirib. "Biz Rusiyaya qarşı sanksiyalar üzərində işləyirik. Sizi əmin edə bilərəm ki, proses gedir və mən qarşıdakı bir neçə həftə ərzində yenidən burada - Ağ Evdə olacağam". "Yeni Musavat" xatırladı ki, ötən ayın sonunda Rusiyaya qarşı Amerikanın yeni sanksiyaları qüvvəyə minib. Bu sanksiyalar ABŞ-a imkan verir ki, Rusiyanın müdafiə və ya kəşfiyyat idarələri ilə əlaqədə olan istənilən şəxsə, ölkəyə qarşı bir sıra maliyyə sanksiyaları tətbiq eləsin. Sanksiyalar işə düşür-düşməz, Rusiya artıq 3 milyard dollar itirib. Belə ki, bir neçə ölkə ilə imzalanmış hərbi müqavilələr Moskvanın istəyi əleyhinə ləğv olunub. Bu haqda məlumat verən Rusiya xarici işlər nazirinin müavini Sergey Ryabkov onu da bildirib ki, "ABŞ şantaj və hədə-qorxu yolu ilə, məqsədyönlü şəkildə Rusiyanın başqa ölkələrlə hərbi-texniki əməkdaşlığına mane olmağı hədəf götürüb".

Düzdür, Ermənistan Rusiyadan ən uzağı kreditlə silah almaq imkanına malikdir və İrəvanın onun silah bazarından uzaqlaşması ehtimalı Kremlin narahat etmir. Amma Ermənistan Rusiyadan pulsuz silah ala bilməyəcəyini, üstəlik də maliyyə imkanları olmadığından başqa bazarlara - məsələn, Azərbaycan kimi İsrail bazarına - üz tutmaq şansının yoxluğunu göz önünə gətirdiyi üçün təşviş içində vurnuxur. EurasiaNest.org portalında getmiş təhlili məqalədə isə deyilir ki, Amerikanın İrəvanda səfirliyi bu ölkənin də sanksiyalar altına düşmə təhlükəsi haqda artıq Ermənistan hökumətini xəbərdar edib.

Politoloq Elçin Mirzəbəyli "Yeni Musavat"a bildirdi ki, Rusiyaya qarşı tətbiq edilən və edilməsi nəzərdə tutulan sanksiyalar haqqında danışanda nədənsə daha çox hərbi-sənaye kompleksinə diqqət çəkilir: "Halbuki bu sektor Rusiyanın ixrac potensialının 4,2 %-ni təşkil edir. Rusiya əsas gəlirlərini enerji sektorundan əldə edir və bu sektorda 2017-ci ilin göstəricilərinə əsasən ixracın payı 63%-dir. Bu baxımdan, şübhəsiz ki, Rusiyanın enerji sektorunda fəaliyyət göstərən şirkətlərinə qarşı sanksiyalar bu ölkəyə daha ciddi təsir göstərəcək. Nəzərinizə çatdırım ki, ABŞ Maliyyə Nazirliyinin konqresə təqdim etdiyi "Kreml hesababı" adlı sənəddə Rusiyanın enerji sektorunda fəaliyyət göstərən bütün şirkətlərin adı var".

Bəs ermənilər nə üçün Rusiyaya tətbiq olunan sanksiyalardan narahatdırlar? **E.Mirzəbəyli:** "Erməniləri narahat edən təkə Rusiyanın hərbi-sənaye kompleksinə tətbiq edilən sanksiyalar deyil.



Ermənistan üçün "divar qurtarır"

İşğalçı ölkə təşviş içində; müharibə qapını kəsdirib, üstəlik, ABŞ-ın Rusiyaya sanksiyaları İrəvanı yalnız silahsız deyil, həm də enerjisiz qoya bilər; ekspertlər deyir ki...

Ermənistanın enerji sektorunun təxminən 80-90 % səhmlərinə Rusiya şirkətləri nəzarət edir. Nümunə gətirək: 1. Ermənistan Qazpaylayıcı Şəbəkəsi ("ArmRosgazprom" QSC) - Bu şirkətin səhmlərinin 80%-i Rusiyanın "Qazprom" şirkətinə, 20 %-i isə Ermənistan hökumətinə aiddir. 2. "Ermənistan Elektrik Şəbəkəsi" QSC - Bu səhmdar cəmiyyət Rusiyanın "İnter RAO EŞ" şirkətinin törəmə müssisəsidir və səhmlərin 100%-i Rusiya şirkətidir. 3. Razdan Energetika Şirkəti - Şirkətin yeganə sahibi Rusiyanın Federal Mülkiyyətin İdarə Edilməsi üzrə Dövlət Agentliyidir. Göründüyü kimi, Ermənistanın bütün enerji sektoruna Rusiya nəzarət edir və təbii ki, Rusiyanın bu sektoruna tətbiq olunan sanksiyalar Ermənistanı ciddi təsir göstərəcək".

Politoloq qeyd etdi ki, Ermənistanın seçimi yoxdur: "İrəvan Rusiya şirkətlərindən imtina edə bilməz. Digər tərəfdən, Ermənistanın Rusiya şirkətlərini əvəz etmək üçün alternativləri yoxdur. Əgər Ermənistan müstəqil enerji resurslarına, yaxud enerji idxalı üçün alternativ mənbələrə sahib olsaydı, o zaman sanksiyalardan yayınmaq və maneə vermək üçün hansısa imkanları ola bilərdi. Lakin qeyd etdiyim kimi, bütün bunlar yoxdur. Regionda əsas alternativ enerji qaynaqlarının və tranzitinə sahibi Azərbaycan, Türkiyə və Gürcüstandır. Ermənistanın bu ölkələrə yalnız Azərbaycan torpaqlarının işğalından əl çəkəyi təqdirdə üz tuta bilər.

İndiki halda Ermənistan üçün yeganə çıxış yolu İrana üz tutmaqdır. Hesən edirəm ki, artıq bu yol da qapanmaq üzrədir. İndiki halda regionda əsas təhlükə mənbəyi olan Ermənistanın tam təcrid olunması İranın da milli maraqlarına xidmət edir. Digər tərəfdən, artıq İranın da Azərbaycanın təşəbbüsçüsü və iştirakçısı olduğu transmilli enerji layihələrində iştirakı üçün imkanlar yaranıb. Rəsmi Tehran isə çox güman ki, bu imkanlardan yararlanmaq niyyətindədir".

Rusiyanın hərbi-sənaye kompleksinə tətbiq olunan sanksiyalara və bunun Ermənistanı təsirinə gəldikdə isə E.Mirzəbəyli bunları bildirdi: "Sırr deyil ki, İrəvan tamamilə rus silahından asılıdır. Sanksiyaların növbəti mərhələsində ABŞ və müttəfiqləri tərəfindən Ermənistanın qarşısına ciddi şərtlər qoyulacaq. Ermənistan Rusiyadan silahı "kreditlə" və yaxud əvəzi ödənilmədən alır. Başqa ölkələrdən silah almaq üçün isə Ermənistanın pulu yoxdur. Əslində heç Rusiyanın özü də buna imkan verməz. Belə olduğu təqdirdə Ermənistan ya Rusiyadan silah almağa davam etməli və bununla da ABŞ-la münasibətlərə son qoymalı, maneə imkanlarını tükətməli, ya da hərbi müqavimət gücünün tamamilə tükəndiyini elan edərək təslim olmalıdır. Ermənistan siyasətçilərinin narahat edən də bu məqamlardır. Manevr imkanları minimuma enir. Vaxt uzatmaq, gah ABŞ-ın, gah Rusiyanın qucağına atılmaq, saga-sola vurnuxmaq üçün

yol qalmayıb. İndi ortaya konkret mövqe qoymaq lazımdır, ya da neytrallığını təmin etmək üçün ciddi resurslara malik olmalıdır. Ermənistanın bu resursları yoxdur. Birtərəfli mövqe sərgiləməsi isə bu ölkəni digər tərəfin hədəfinə çevirəcək. Yeni "divar qurtarır".

İstisna deyil ki, yuxarıda qeyd etdiyimiz kimi, erməni naziri təcili şəkildə Qarabağa gətirən səbəblərdən biri işğalçı ordunun son itkiləridir. Qeyd edək ki, ötən həftə düşmən ordunun bir hərçisi əsgərimizin sərrast atəşi ilə məhv edildi, yaralıların olduğu da deyilir. Sanksiya xəbərdarlığı ilə yanaşı, Qarabağda dağıdıcı müharibənin olacağı barədə ABŞ kəşfiyyatının xəbərdarlıqları düşmən ölkəni ciddi şəkildə narahat edib. Bu mənada şübhə yoxdur ki, V.Sərkisyan son durumu öyrənmək üçün Xankəndi şəhərinə gəlib. Ermənistanın ordu rəhbərliyinin Rusiyaya səfərini başa vurandan dərhal sonra Sərkisyanın Qarabağda görünməyi, hər halda, sıradan bir hadisə deyil. Əcnəbi ekspertlər də durumun mürəkkəbliyini təsdiqləyir. Xüsusilə də prezident seçkilərindən sonra savaşa başlaya biləcəyi xəbərdarlıqları Azərbaycanda nə qədər böyük ruh yüksəkliyi yaradıbsa, erməni tərəfində təşvişə səbəb olub.

"Dağlıq Qarabağ münaqişəsinin danışıqlar yolu ilə nizamlanması imkanı 20 il bundan əvvəl nisbətən indi daha məhduddur. Manevrlər üçün məkan daralır və burada ən kəskin, ən ağırlı məsələ budur ki, ermənilər təkə Dağlıq Qarabağın özünü nəzarətdə saxlamırlar". Virtualaz.org xəbər verir ki, bu fikirlə AzadlıqRadiosunun "Exo Kavkaza" proqramına müsahibəsində Qarabağ üzrə nüfuzlu britaniyalı ekspert, Karnegi fondunun elmi əməkdaşı Tomas de Vall çıxış edib. "Münaqişənin alovlanması riski yüksək olaraq qalır və mənim fikrimcə, indi bu məsələyə daha çox diqqət ayırmaq, daha çox səy göstərmək daha yaxşı olardı, nəinki nə vaxtsa birdən münaqişə alovlandıqdan sonra" - Tomas de Vall əlavə edib.


Hər halda, davamlı müharibə xəbərdarlıqları, həmsədrlərin bölgəyə həmişəkindən daha çox çəkən son səfərləri, üstəlik, onların Dağlıq Qarabağ ətrafındakı rayonları da dolaşması, ardınca düşmənin hərbi təlimlərə başlaması və atəşkəsi pozan işğalçıya sərrast atəşlə cavab verilməsi təsadüfi ardıcılıq olmaya da bilər. Ermənistanın seçkilərə sayılı günlər qaldığı vaxtda gərginliyi tətikləyib, seçkiyə bağlı Azərbaycana zərbə vurmaq planını həttə Serj Sərkisyan da həyata keçirməyə çalışsa bilər, sözsüz ki, ordumuz daim ayıq-sayıqdır. Amma istənilən halda budəfəki müharibə dağıdıcı olacaq və düşmən üçün fəlakətli sonluqla bitəcək, buna heç kimin şübhəsi yoxdur. 2016-cı ildə, başının dinc vaxtında aprel döyüşlərinə yalnız dörd gün sonra reaksiya verən Rusiya indiki durumunda çiyində yükədən başqa bir şey olmayan forpostunun hayına, ümumiyyətlə, yetiştirməyə bilər...



MÜSAVAT

Son səhifə

N 46 (6935) 27 fevral 2018



Göz yaşlarının tərkibi güləndə bir cür, soğan doğrayanda başqa cür olur...

Ağlamaq, göz yaş axıtmaq bir növ emosional məsələlərə qarşı mürəkkəb fizioloji cavabdır. BBC-nin xəbərinə görə, burada ən mühüm xüsusiyyət, əlbəttə ki, göz yaş axıtmaqdır. Lakin buraya üz ifadələri və nəfəsalmanın dəyişməsi də daxildir. Höknürmək ağlayarkən sürətli nəfəs alma və vermə ilə müşayiət olunur. Elmi nöqtəyi-nəzərdən bu, ağlamaq ilə göz yaş əmələ gətirən kimyəvi qıcığın - məsələn, təsadüfən acı yemək yedikdən sonra əlini gözüne sürtmək kimi - fərqli şeylər olduğu anlamına gəlir.

Hətta göz yaşları da fərqlidir. 1981-ci ildə Minnesota-dan olan psixiatr II William H Frey, kədərli kinolar zamanı yaranan göz yaşının tərkibində, soğan doğrayarkən yaranan göz yaşından daha çox protein olduğunu aşkarlayıb.

Komediya tamaşasını izlədikdə və ya toyda beyin gəlinə verdiyi sözlərdən ibarət çıxışa qulaq asdıqda emosional göz yaşları melankolik hisslə kifayətlənir.

Ağlamaq ilə bağlı olan hisslər hamımıza tanış olsa da, yetkin yaşda bunun niyə baş verdiyi haqqında çox bilgiyə sahib deyilik - amma bu bərdə çoxlu fikirlər mövcuddur.

Bunlardan biri də yetkinlərin ağlamağı ilə körpələrin ağlamağı arasında sosial mənada fərqin olmaması ideyasıdır.

Başqa sözlə, çox güman ki, ağlamaq diqqət cəlb etmək, dəstəyə ehtiyac duymaq və ən çox ehtiyacımız olan anda dostlarımızdan kömək ummaq üçün bir çağırışdır.

Bəlkə də daxili emosional vəziyyətimizi dil ilə ifadə edə bilmədikdə hərəkətə keçən bir prosesdir.

Trans 4 milyon sterlinq uddu, hamısını "gözəlləşməsinə" sərf etdi

İngiltərədə yaşayan 57 yaşındaki Melissa Ede 2017-ci ilin dekabrında "National Lottery" adlı şans oyunundan 4 milyon sterlinq (təxminən 9 milyon manat) qazanıb. Ede bu pulu gözəllik vasitələri və plastik əməliyyatlar üçün xərcləməyə qərar verib. Bu tarixdən etibarən Ede bambaşqa bir hala gəlib. Hull şəhərində taksi sürücüsü olaraq çalışan trans minlərlə dollarını "özünü daha çox bəyəndiyi" bir hala gətirmək üçün xərcləyib. Artıq tam "qadın" kimi göründüyü üçün xoşbəxt olduğunu deyən Ede lotereyanı qazanmadan öncə də sosial mediada məşhur bir



insan idi. Ede keçirdiyi estetik əməliyyatların ardınca özünə aid bir televiziya

şousu hazırlamaq və bu şəkildə sərvətini artırmaq niyyətindədir.

Üçayaqlı it sahibəsini intihardan xilas edib



Üç ayağı olan it 51 yaşlı Mikayel Fildin intiharının qarşısını alıb. Bu haqda "Metro" xəbər verib. Fild uzun illər boyunca Elers sindromundan, stredən, klaustrofobiya və aqrofofiyadan əziyyət çəkir. Qadının durumu pisləşib və hesab edib ki, xəstəlik onu məğlub etmək istəyir. Mikayelin sözlərinə görə, divanda oturub intihara hazırlaşan vaxt üçayaqlı it qəfil onun üstünə hücum çəkib və pəncəsi ilə itələyib: "Qəfildən Niki mənim əllərimə vurdu. Bu, məni şoka saldı. İt demək olar ki, mənim beynimdən intiharla bağlı fikirləri vurub çıxardı. Onun gözələrinə baxanda anladım ki, mən Nikini tək qoya bilmərəm".

Qadında panik ataklar almağı, evdə it saxlamağı başlayanda, psixoloq ona it məsləhət görüb. İt ona həm

köməkçi, həm də bundan sonra mübarizə aparmaq üçün stimül olacaqdı. Mikayela Nikini yarım il bundan əvvəl, it avtomobil qəzasında ayaqlarından birini itirəndən sonra yanına götürüb. Niki xüsusi təlim keçməyə də, bir neçə dəfə qadına panik atak və depressiya ilə mübarizə aparmaqda yardımçı olub.

Bu ilin fevralında Avstraliyanın Viktoriya ştatındaki Linton şəhərində at öz sahibəsini it hücumundan qoruyub. İri küçə iti avstraliyalı qadın atın belində gedərkən ona hücum edib, onun ayağından yapışmış və yerə doğru sərrib. Bu məqamda at öz sahibəsinin köməyinə çatıb. O, tək-cə qadını qoruyub, eyni zamanda iti də qovub. Amma bu mübarizə zamanı at ciddi xəsarət alıb. Onun boynunda itin dişlək yerləri qalıb. Atı veterinara, sahibəsini isə həkimə aparıblar. Atın boynuna bir neçə tikiş yeri qoyublar, sahibəsinin ayağında isə it dişləməsindən ciddi zədələr meydana gəlib. İti yaxalamaq isə mümkün olmayıb.



QOÇ - Bütün gücünüzü səfərbər edib yarımçıq işlərinizi yekunlaşdırın. Bu istiqamətdə sizə köməyi dəyəcək insanlara müraçiet etməkdən də çəkinməyin. Deyilənləri edin ki, xoş günlərə start verilsin.



BUĞA - Ulduzlar bir daha yalan vəd verməməyi tövsiyə edir. Əgər etibarınızı qoruya bilsəniz, təxminən saat 14-dən sonra vaxtınıza müsbət təsir edəcək hadisələr baş verəcək. Bu gün səfərə çıxmayın.



ƏKİZLƏR - Bütün astroloji göstəricilər bu gün ixtiyarın öz əlinizdə olacağını bəyan edir. Yalnız qarşınıza çıxan hər bir situasiyada obyektivliyinizi təmin etməlisiniz. Risk etməyə lüzum yoxdur.



XƏRÇƏNG - Yeni təkliflər gözlənilsə də, bütün hallarda tələsik razılıq verməyin. Etibar etdiyiniz şəxslərlə məsləhətləşin ki, bunun səmərəsini görəsiniz. Axşama yaxın bir neçə sürprizə hazır olun.



ŞİR - Səhər saatları bir qədər gərgin başlasa da, özünüzü təmkinli aparmaqla vəziyyətdən qurtula bilərsiniz. Günün sonrakı saatlarında işə uğurlarınız bol olacaq. Uzaq yola çıxmayın.



QIZ - Yüksək çinli adamlarla perspektivli danışıqlar aparmaq üçün yaxşı gündür. Xüsusən də saat 14-18 arası bu istiqamətdə uğurlarınız gözlənilir. Hər hansı təرددə ehtiyac yoxdur.



TƏRƏZİ - Maliyyə məsələləri ilə bağlı problemlerinizi həll etməyə çalışın. Bütün gücünüzü səfərbər etməklə istəyinizə yetişə bilərsiniz. Bu gün qida rasionunuzu da diqqətdə saxlayın - zəhərlənmə ehtimalınız var.



ƏQRƏB - Fəaliyyət göstərdiyiniz sahələrdə mübahisəli situasiyalarla rastlaşma ehtimalınız var. Həmkarlarınız və rəhbərliklə mülayim davranın. Nahardan sonra şəxsi büdcənizdə artım gözlənilir.



OXATAN - Ümumi süstlüyünüz kifayət qədər səngiyəcək. Bunu həm hadisələrin gedişində, həm də rastlaşdığınız insanlarla münasibətlərdə görə bilərsiniz. Planınızda varsa, uzaq səfərlərə çıxa bilərsiniz.



OĞLAQ - Yeniliklər yolunuzu gözəylir. Həm münasibətlər istiqamətində, həm də fəaliyyət müstəvisində müsbət mənzərə yaranacaq. Hətta nahardan sonra maddi zəmində uğurlarınız da mümkündür.



SUTÖKƏN - Günün ilk yarısı maliyyə əməliyyatları aparmaq üçün çox uğurludur. Çalışın ki, bu prosedə təcrübəli insanlarla bir arada olasınız. Nahardan sonra işə qaçığıya ehtiyac duyan doğmalarınıza baş çəkin.



BALİQLAR - Nə qədər ki öz bürcünüz hakimdir, qarşınıza çıxan hər bir şansıdan bəhrələnin. Xüsusən də cari problemlərinizin sürətli həllinə can atın. Axşam saatlarını sevdiyiniz insanlara həsr edin.

Unutmayın, Tanrı ulduzlardan daha yüksəkdə durur!

Qız gerçək atasının kimliyini biologiya dərsi sayəsində öyrəndi

Kaliforniya Universitetindəki biologiya dərslərində bir qız müəyyən edib ki, onun bioloji atası heç də ata hesab etdiyi şəxs deyilmiş. Bu haqda "Daily Mail" xəbər verib. 19 yaşlı tələbə Anya Hettiç twitter-də yazıb ki, onun qan qrupunun valideynləri ilə üst-üstə düşməməsinin səbəbini heç cür anlama bilmirmiş. Belə ki, qız professor atasının qan qrupunun bir, anasının isə iki olduğu halda, özünün qan qrupunun üç olmasından bəhs edib. Qan qrupu ilə bağlı mühazirə zamanı həqiqəti öyrənə bilib. Bir neçə gün sonra müəllim qızdan bu anlaşılmazlığın səbəbini bir daha soruşub. Qızın dediyinə görə, üzə çıxıb ki, anası atasına xəyanət edirmiş.

Anya sosial şəbəkədə aşağıdakıları yazıb: "Anam bu həqiqəti 21 il boyunca gizlədib. İndi onlar boşanırlar".

Səhifəni hazırladı: SELCAN

Təsisçi: Rauf ARİFOĞLU
Baş redaktorun birinci müavini:
Azər AYGAN

e-mail adres: yenimusavat@mail.ru

Ünvan: Bakı şəhəri,
R.Rüstəmov küçəsi

2528-ci məhəllə ev 44/d

Tel: 520 01 23 (24, 25, 26, 27, 28)

Redaktor:
Elsad MƏMMƏDLİ

Lisensiya N: B 114
SAYI: 5.100

"Yeni Musavat"ın kompüter mərkəzində yığılıb, səhifələnib, "Azərbaycan" nəşriyyatında çap edilib. Əlyazmalar geri qaytarılmır. Müəlliflərlə redaksiyanın mövqeyi uyğun gəlməyə bilər.